

“ဘာအကြောင်းနဲ့ပဲ ဖြစ်ဖြစ် ဘယ်သူကြောင့်ပဲ ဆိုဆို ဘယ်သောအခါမှ ခွင့်မလွှတ်နိုင်ဘူး”

အာဆီယံအထူးအစည်းအဝေးမှာ ညှိနှိုင်းသဘောတူညီချက်တွေ ရှိတဲ့အကြောင်း သတင်းဖတ်ရှုရပါတယ်။ NUG က Dr. ဆာဆာကတော့ အာဆီယံ ခေါင်းဆောင်များ ဆုံးဖြတ်ချက်ကို အားရပါတယ်လို့ သံတမန်နည်းဆန်စွာ ထောက်ခံသွားပါတယ်။ ဒါပေမဲ့ Burma3R ရဲ့သဘောထားအနေနဲ့ကတော့ အကြမ်းဖက်ခေါင်းဆောင် မအလနဲ့ လူသတ်သမားအဖွဲ့ကို လုံးဝ ယုံကြည်မှု မရှိပါဘူး။ ဒါကြောင့် နိုင်ငံရေးအရ ညှိနှိုင်းချင်ရင်လည်း ညှိနှိုင်းကြပါ။ ကြီးလေးတဲ့ ပြစ်မှုတွေအတွက် ထိုက်သင့်တာထက် ပိုတဲ့ ပြစ်ဒဏ်တွေကို ချမှတ်နိုင်ဖို့ တိုက်တွန်းချင်ပါတယ်။ (Burma3R)

Reporting for 24/4/21

၂၄ ရက်နေ့ သတင်းများကို စုစည်းပြီး တင်ဆက်ပေးထားပါတယ်။ လက်ကျန် ၂၃ ရက်နေ့ သတင်းများကိုလည်း ထည့်သွင်းထားပါတယ်။

Protest / Campaign

- ကချင်ပြည်နယ်၊ နမ္မတီးမြို့ခံပြည်သူတွေဟာ စစ်အာဏာရှင်ဆန့်ကျင်ရေး၊ ဖက်ဒရယ်ဒီမိုကရေစီစနစ်ပေါ်ပေါက်ရေးနှင့် အမျိုးသားညီညွတ်ရေးအစိုးရ NUG ကို ထောက်ခံကြောင်း သပိတ်စစ်ကြောင်း ချီတက်ဆန္ဒဖော်ထုတ်ခဲ့ကြ
- သာကေတတွင် လူငယ်အချို့က စစ်အာဏာရှင်စနစ် ဆန့်ကျင်ကြောင်း ဆိုင်းဘုတ်များအား လမ်းမများပေါ်တွင် စိုက်ထူကာ အရုဏ်ဦး ပြုလုပ်ခဲ့သည်။ ထို့ပြင် လူငယ်အချို့က နေ့လယ်ပိုင်းများတွင် Paper Strike အမည်ဖြင့် စစ်အာဏာရှင်ဆန့် ကျင်သော စာသားပါ စာရွက်များဖြင့် လူမဲ့သပိတ် ပြုလုပ်ခဲ့သည်။
- အင်ဒိုနီးရှားနိုင်ငံ၊ ဂျာကာတာတွင် အစည်းအဝေးတက်ရောက်ရန် သွားရောက်သည့် စစ်အုပ်စုခေါင်းဆောင် သေဆုံးကာ ပြန်လမ်းမဲ့သည်ဟု အဓိပ္ပာယ်သက်ရောက်စေသည့် ရေအိုးခွဲသပိတ်ကို ရန်ကုန်မြို့ ကျောက်တံတား၊ ထောက်ကြန့်နှင့် စမ်းချောင်း မြေကုန်းတို့ တွင် ပြုလုပ်၍ စစ်အာဏာရှင်စနစ် အပြီးတိုင် ကျရှုံးရေး ဆန္ဒပြခဲ့ကြ
- လွိုင်ကော်၊ ထေးငှားလျားနှင့် ဘာဒိုကျေးရွာတို့တွင် စစ်အုပ်စုအား ထောက်ခံနေသည့် တရုတ်နိုင်ငံအား ဆန့်ကျင်သည့် အနေဖြင့် "တရုတ်ထွက် အသီးအနှံများ မရောင်းနဲ့-မဝယ်နဲ့-ငြင်းပယ်ပါ-ရှောင်ပါ" စာသားများ ကိုင်ဆောင်ကာ စစ်အာဏာ ရှင်စနစ်ကို ဆန့်ကျင်တော်လှန်ခဲ့
- မိတ္ထီလာတွင် မိဘ ဆရာ ကျောင်းသား သုံးနားညီကြိမ် ကျောင်းမတက်ရေး ကမ်ပိန်းပြုလုပ် (DVB)

Detain / Death

- **မင်းတပ်မြို့က လူမဲ့သပိတ်ပြုလုပ်သူ ခြောက်ဦး အဖမ်းခံရ (RFA)**
ချင်းပြည်နယ်၊ တောင်ပိုင်း မင်းတပ်မြို့က ဧပြီလ ၂၄ ရက်နေ့ ဗိုလ်ချုပ်ပန်းခြံရှေ့မှာ လူမဲ့သပိတ် ပြုလုပ်ခဲ့ပြီး သပိတ်ကို ဦးဆောင်တဲ့ အမျိုးသားမီး လေးဦးနဲ့ အမျိုးသား နှစ်ဦး စစ်တပ်နဲ့ ရဲတွေက ဖမ်းဆီးခဲ့တယ်လို့ ဒေသခံတွေက ဆိုပါတယ်။
- **စစ်ကောင်စီတပ်က တာယာမီးရှို့တဲ့ လူငယ်ဦးခေါင်းကို သေနတ်နဲ့ပစ်ပြီး ကားပေါ်ဆွဲတင်သွား (RFA)**
မန္တလေးမြို့၊ ချမ်းမြသာစည်မြို့နယ် ၆၅ နဲ့ ၆၄ ကြား၊ ၁၀၇ နဲ့ ၁၀၈ လမ်းကြားမှာ ဒီကနေ့ မနက် ၁၀ နာရီလောက်က တာယာတွေကို မီးရှို့တဲ့ လူငယ် တစ်ယောက်ကို စစ်ကောင်စီက သေနတ်နဲ့ ဦးခေါင်းကို ပစ်ခတ်ခဲ့ပြီး မလှုပ်နိုင်တော့တဲ့အချိန်မှာ ကားပေါ် ဆွဲတင်သွားတယ်လို့ မျက်မြင် တွေ့ရှိသူတစ်ယောက်က ပြောပါတယ်။
- **KIA သင်တန်းဆင်းလို့ စွပ်စွဲချက်နဲ့ ရဝမ်လူငယ် ခြောက်ဦး ဖမ်းဆီးခံရ (RFA)**
ကချင်လွတ်မြောက်ရေးတပ်မတော် (KIA) ထံကနေ သင်တန်းဆင်းလာတယ်လို့ စွပ်စွဲချက်နဲ့ ခေါင်လန်ဖူးဒေသကနေ ပူတာအိုဒေသကို သွားရောက်တဲ့ ရဝမ်လူငယ် ခြောက်ဦးကို စစ်ကောင်စီလက်အောက်ခံ ခေါင်လန်ဖူး (ဌာနေ) ပြည်သူ့စစ်အဖွဲ့က ဧပြီလ ၂၂ ရက် နေ့လယ်ပိုင်းမှာ ဖမ်းဆီးထားတယ်လို့ ကချင်ပြည်နယ် အခြေစိုက် ရဝမ်တိုင်းရင်းသား ပညာရေးဖောင်ဒေးရှင်းအဖွဲ့က ဒီနေ့ ပြောပါတယ်။ အဖမ်းဆီးခံခဲ့ရတဲ့ ရဝမ်လူငယ် ခြောက်ဦးဟာ ခေါင်လန်ဖူး(ဌာနေ) ပြည်သူ့စစ်အဖွဲ့က စွပ်စွဲသလို KIA သင်တန်းဆင်းတွေမဟုတ်ဘဲ သာမန်အရပ်သားတွေဖြစ်တယ်လို့လည်း ပြောပါတယ်။
- **မူဆယ်မြို့ IDO ရုံးထဲ ရဲနဲ့စစ်ကောင်စီတပ် ဝင်မွှေ၊ ဝန်ထမ်းအပါအဝင် ၆ ဦးကို ဖမ်းခေါ်သွား ရွှေဖီမြေ၊ ဧပြီလ ၂၄ ရက်၊ မူဆယ်**
ရှမ်းပြည်နယ်မြောက်ပိုင်း မူဆယ်မြို့ မိုးလုံလေလုံ အားကစားကွင်းအနီးရှိ IDO ရုံးကို ရဲနဲ့စစ်ကောင်စီတပ်က ဒီနေ့ နေ့လယ် ၁ နာရီကျော်မှာ ဝင်မွှေပြီး ဝန်ထမ်းအပါအဝင် ၆ ဦးကို ဖမ်းခေါ်သွားတယ်လို့ သိရပါတယ်။
- မန္တလေးသပိတ်စစ်ကြောင်း ဖြိုခွင်းခဲ့ရပြီး တစ်ဦးဒဏ်ရာရ၊ ၅ဦး အဖမ်းခံရ
- ဓနုဖြူက စစ်အာဏာရှင်ဆန့်ကျင်ရေး သပိတ်စစ်ကြောင်း အကြမ်းဖက် ဖြိုခွင်းခဲ့ရပြီး ၁ဦး အပြင်းအထန် ဒဏ်ရာရရှိ၊ ၆ဦး ဝန်းကျင် အဖမ်းခံရ
- မုံရွာသပိတ်ခေါင်းဆောင် ကိုဝေမိုးနိုင်အပါအဝင် ၃၈ဦး ပုဒ်မ၅ခုနဲ့ တရားအစွဲခံရ

Junta / Terrorists

• **ပြည်မြို့တွင် လက်ရုံးတပ်တခုမှ စစ်သား ၃ ယောက် လက်နက်များယူ၍ ထွက်ပြေး By ရော့ဘတ် 24 April 2021**

ပြည်မြို့ အခြေစိုက် လက်ရုံးတပ်တခု ဖြစ်သည့် လျှပ်စစ်နှင့်စက်မှု အမှတ် ၉၅၉ တပ်မှ စစ်သား ၃ ဦး မနေ့က မနက် အစော ပိုင်းက လက်နက်များ ယူဆောင်၍ ထွက်ပြေးသွားပြီးနောက် ယနေ့ မနက်ပိုင်းတွင် ပြည်မြို့ ၌ နေရာတိုင်းတွင် ရှာဖွေ စစ် ဆေးမှုများကို စစ်ကောင်စီ လက်နက်ကိုင်တပ်များက ပြုလုပ်နေကြောင်း သိရသည်။ “စစ်သား ၃ ယောက် ထွက်ပြေးတာ လက်နက်တွေပါ ပါသွားတယ်။ ကိုယ်ကိုင်တဲ့ သေနတ်ကို ကိုယ်ယူပြေးတဲ့ သဘောပဲ။ မနေ့က မနက် အစောပိုင်းမှာ ဖြစ်တာ။ အဲဒီတပ်က ထောက်ပံ့တပ်လိုမျိုးပေါ့။ တိုက်ခိုက်ရေးတပ်တော့ မဟုတ်ဘူး”ဟု ပြည်မြို့ခံတဦးက ပြောသည်။

• **စစ်ကောင်စီကို တော်လှန်သူများနှင့် မပူးပေါင်းရန် ကလေးမြို့ လုပ်ငန်းရှင်များ ဖိအားပေးခံနေရ By ရော့ဘတ် 24 April 2021**

အာဏာသိမ်း စစ်ခေါင်းဆောင် ဗိုလ်ချုပ်မှူးကြီး မင်းအောင်လှိုင်၏ စစ်ကောင်စီတပ်များကို ပြန်လည်ခုခံ တိုက်ခိုက်နေသည့် အဖွဲ့အစည်းများ၊ လူပုဂ္ဂိုလ်များနှင့် မပူးပေါင်းရန် စစ်ကောင်းတိုင်း၊ ကလေးမြို့ပေါ်ရှိ လုပ်ငန်းရှင်များကို စစ်ကောင်စီက ခေါ်ယူ ဖိအားပေးလျက်ရှိကြောင်း သိရသည်။ မနေ့က စစ်ကောင်စီက ကလေး ခရိုင် အထွေထွေအုပ်ချုပ်ရေးရုံးတွင် ပြုလုပ်ခဲ့သည့် အစည်းအဝေးသို့ မြို့မိမြို့ဖများ၊ ဟို တယ်များ၊ စားသောက်ဆိုင်များ၊ လက်ဖက်ရည်ဆိုင်များ၊ အသားလိုင်စင်ဆိုင်များစသည့် လုပ်ငန်းရှင် ၅၀ ခန့်ကို ဖိတ်ခေါ် ပြီး အထက်ပါအတိုင်း ဖိအားပေးခဲ့ခြင်း ဖြစ်သည်။

• **ပုသိမ်မြို့၌ ဖမ်းဆီးခံပြည်သူအချို့ကို စစ်အုပ်စုက ရိုက်နှက်ညှဉ်းပန်း (DVB)**

ရော့ဘတ်တိုင်းဒေသကြီး၊ ပုသိမ်မြို့မှာ ဖမ်းဆီးခံထားရတဲ့ ပြည်သူတွေအထဲက တချို့ကို အကြမ်းဖက်စစ်အုပ်စုက ရိုက်နှက် နှိပ်စက်ညှဉ်းပန်းမှုတွေ ရှိနေတယ်လို့ လူ့အခွင့်အရေးကာကွယ်မြှင့်တင်သူများအဖွဲ့ (H.R.D.P)က ပြောပါတယ်။ စစ်အာဏာစသိမ်းတဲ့ ဖေဖော်ဝါရီလမှ စတင်ပြီး ပုသိမ်မြို့မှာ တက်ကြွသူတွေ၊ သတင်းထောက်တွေ၊ လွှတ်တော်ကိုယ်စားလှယ်တွေ၊ ဆရာဝန်တွေ၊ ဝန်ထမ်းတွေနဲ့ ကျောင်းသား ပြည်သူတွေကို ရဲနဲ့ စစ်တပ်က ဖမ်းဆီးခဲ့တာဖြစ်ပါတယ်။ ဖမ်းဆီးခံထားရသူတွေအနက် စစ်ကြောရေးစခန်းမှာ မတ်လကုန်မှာ ဖမ်းခံခဲ့ရတဲ့ ဆန္ဒပြသူ လူဖန်ခါးနဲ့ လွှတ်တော်ကိုယ်စားလှယ်တချို့ စစ်ကြောရေးမှာ ရိုက်နှက်ခံရတယ်လို့ ဒေသတွင်း လူ့အခွင့်အရေးစောင့်ကြည့်ရေး အဖွဲ့ကပြောပါတယ်။

• **ဟားခါးတွင် ရဲနှင့် စစ်သားတို့ အချင်းချင်း ပစ်ခတ်၊ စစ်သား ၂ ဦး သေဆုံး By ရော့ဘတ် 24 April 2021**

ချင်းပြည်နယ်၊ ဟားခါးမြို့ တွင် ဝန်ကြီးများ နေထိုင်သည့် အိမ်ရာကို စောင့်ကြပ်ရသည့် စစ်ကောင်စီ လက်နက်ကိုင်တပ်ဖွဲ့မှ ရဲနှင့် စစ်သားတို့ မနေ့က ည ၇ နာရီခွဲခန့်တွင် အချင်းချင်း ပစ်ခတ်ကြရာ စစ်သား ၂ ဦး သေဆုံးသွားကြောင်း သိရသည်။

ASEAN SUMMIT

• **မြန်မာ့အရေးအာဆီယံခေါင်းဆောင်တွေ အချက်ငါးချက် သဘောတူ (Khit thit media)**

မြန်မာ့အရေး အာဆီယံအထူးအစည်းအဝေးမှာ စစ်အာဏာသိမ်းခံ မြန်မာနိုင်ငံရေး အကျပ်အတည်းကို ဖြေရှင်းဖို့အတွက် မြန်မာနိုင်ငံအတွင်း တွေ့ဆုံဆွေးနွေးမှုတွေ စလုပ်ကြဖို့နှင့် အကြမ်းဖက်မှုတွေ ရပ်တန့်ဖို့ အပါအဝင် အချက် ငါးချက်ကို အာဆီယံခေါင်းဆောင်တွေ သဘောတူခဲ့ကြပါတယ်။ အဆိုပါ အချက်၅ချက်မှာ

အာဆီယံအစည်းအဝေးမှာ အချက် ၅ ချက် သဘောတူညီ	
၁)	အကြမ်းဖက်မှုတွေ ချက်ချင်း ရပ်တန့်ဖို့၊ သက်ဆိုင်ရာ အစုအဖွဲ့အားလုံး အနေဖြင့် အကြမ်းမဖက်ရေးအတွက် အတတ်နိုင်ဆုံး ထိန်းချုပ် ဆောင်ရွက်သွားရန်၊
၂)	ပြည်သူတွေရဲ့ အကျိုးမျှော်ကိုးပြီး ငြိမ်းငြိမ်းချမ်းချမ်း အဖြေရှာနိုင်ရေးအတွက် သက်ဆိုင်ရာ အစုအဖွဲ့တွေကြားမှာ အပြုသဘောဆောင်တဲ့ ညှိနှိုင်းဆွေးနွေးမှုတွေစတင်ရန်
၃)	အာဆီယံဥက္ကဋ္ဌ၏ အထူးကိုယ်စားလှယ်ဟာ ညှိနှိုင်းဆွေးနွေးမှုတွေမှာ ကြားဝင်ဆောင်ရွက်ပေးရန်
၄)	အာဆီယံအနေနဲ့ လူသားချင်း စာနာထောက်ထားမှု အကူအညီတွေပေးရန်
၅)	အာဆီယံအထူးကိုယ်စားလှယ်နဲ့ အဖွဲ့ဟာ မြန်မာပြည်ကို လာရောက်ပြီး သက်ဆိုင်ရာအစုအဖွဲ့အားလုံးနှင့် တွေ့ဆုံရန်

• **မြန်မာ့အရေးအာဆီယံခေါင်းဆောင်တွေ အချက်ငါးချက် သဘောတူ (BBC) ပို့စ် တင်တဲ့အချိန် 18:18**

မြန်မာ့အရေး အာဆီယံအထူးအစည်းအဝေးမှာ စစ်အာဏာသိမ်းခံ မြန်မာနိုင်ငံရေး အကျပ်အတည်းကို ဖြေရှင်းဖို့အတွက် မြန်မာနိုင်ငံအတွင်း တွေ့ဆုံဆွေးနွေးမှုတွေ စလုပ်ကြဖို့နှင့် အကြမ်းဖက်မှုတွေ ရပ်တန့်ဖို့ အပါအဝင် အချက် ငါးချက်ကို အာဆီယံခေါင်းဆောင်တွေ သဘောတူခဲ့ကြပါတယ်။ အခုလို သဘောတူခဲ့တဲ့ အချက်တွေထဲမှာ လူသားချင်းစာနာမှုဆိုင်ရာ ကူညီထောက်ပံ့မှုတွေကို မြန်မာနိုင်ငံက စစ်ခေါင်းဆောင်တွေက ခွင့်ပြုဖို့၊ နိုင်ငံရေး အကျဉ်းသားတွေ အားလုံးကို လွှတ်ပေးဖို့နဲ့၊ မြန်မာနိုင်ငံဆိုင်ရာ အာဆီယံ အထူးသံတမန် ခန့်ထားဖို့ အချက်တွေလည်း ပါဝင်တယ်လို့ အမည်မဖော်လိုတဲ့ သံတမန်သတင်းအရင်းအမြစ် နှစ်ခုက ရိုက်တာသတင်းဌာနကို အတည်ပြုထားပါတယ်။

• **ASEAN ကိုယ်စားလှယ်အဖွဲ့ မြန်မာပြည်လာရေး ဗိုလ်ချုပ်မှူးကြီး "မငြင်း"ဟု ဆို By ရော့ဘတ် 24 April 2021**

မြန်မာ့အရေး ကြားဝင်ဖြေရှင်းရန် အာဆီယံအသင်း၏ ကိုယ်စားလှယ်အဖွဲ့ မြန်မာပြည်လာရောက်ရေးကို အာဏာသိမ်း စစ်ခေါင်းဆောင် ဗိုလ်ချုပ်မှူးကြီး မင်းအောင်လှိုင်က မငြင်းဟု သိရသည်။ “နောက်ဆုံးတော့ ဗိုလ်ချုပ်မှူးကြီးမင်းအောင်လှိုင် တုံ့ပြန်ရတယ်” ဟု စင်ကာပူဝန်ကြီးချုပ် လီရှန်လုန်းက အစည်းအဝေးအပြီး သတင်းထောက်များကို ပြောသည်။ “ကျနော်တို့ ပြောတာ သူကြားတယ်လို့ သူပြောပါတယ်။ သူ့အတွက် အထောက်အပံ့ဖြစ်စေတဲ့ အချက်တွေကို သူယူပါတယ်။ အာဆီယံအနေနဲ့ အပြုသဘောဆောင်တဲ့ အခန်းက ပါဝင်တာ သို့မဟုတ် အာဆီယံကိုယ်စားလှယ်အဖွဲ့ ခရီးစဉ် သို့မဟုတ် လူသားချင်းစာနာမှု အထောက်အပံ့တွေကို သူ မငြင်းပါဘူး။ ဒါတွေ ဆက်လုပ်သွားမှာ ဖြစ်ပြီး အာဆီယံရဲ့ အပြုသဘောဆောင်တဲ့ နည်းလမ်းနဲ့ စေ့စပ်ညှိနှိုင်းသွားမှာပါ” ဟုလည်း ဆိုသည်။ “ဒီကိစ္စတွေ အကောင်အထည်ဖော်ဖို့ဆိုတာ အတော်လုပ်ယူရဦးမှာ သေချာပါတယ်” လီရှန်လုန်းက ပြောသည်။ “အကြမ်းဖက်တာတွေ ရပ်သွားပြီ၊ နိုင်ငံရေးအကျဉ်းသားတွေ လွှတ်ပေးလိုက်ပြီလို့ ဆိုပါစို့။ နောက်ထပ် လုပ်စရာက ပေါ်လာဦးမယ်။ နိုင်ငံရေးအဖြေရဖို့ အားလုံးပါဝင်တဲ့ စကားဝိုင်းဆို ပိုလို့တောင် ခက်ဦးမယ်။ ဒါပေမယ့် အ နည်းဆုံး ကျနော်တို့လှမ်းနိုင်တဲ့ ခြေလှမ်းတွေ ရှိမှာပဲ” ဟုလည်း သူက ပြောခဲ့သည်။

• **မြန်မာအာဏာပိုင်တွေက အကြမ်းဖက်မှုရပ်ဖို့ သဘောတူတယ်လို့ မလေးရှားဝန်ကြီးချုပ်ပြော (BBC) 19:02**

“ကျွန်တော်တို့ အောင်မြင်ခဲ့ပါတယ်။ ဒီကနေ့ အစည်းအဝေးက မျှော်လင့်ထားတာထက် အောင်မြင်တယ်” ဆိုပြီး မလေးရှားဝန်ကြီးချုပ် မစ္စတာ မူယစ်ဒင်း ယက်ဆင်က ပြောခဲ့ကြောင်း အဲဒီသတင်းဌာနက ဖော်ပြခဲ့ပါတယ်။ မလေးရှားဝန်ကြီးချုပ် မူယစ်ဒင်း ယက်ဆင်က ထိပ်သီး အစည်းအဝေးအတွင်း အချက် ၃ ချက်ပါ အဆိုပြုမှုတစ်ခု လုပ်ခဲ့ပြီး၊ မြန်မာဘက်က ဒီအချက်တွေကို စဉ်းစားဖို့ ပြောခဲ့ပါတယ်။ ၁။ မြေပြင်မှာ တင်းမာမှုတွေ လျော့ချပြီး အရပ်သားတွေအပေါ် သတ်ဖြတ်အကြမ်းဖက်မှုတွေ ရပ်တန့်ဖို့ ၂။ နိုင်ငံရေးအကျဉ်းသားတွေကို ခြွင်းချက်မရှိ ချက်ချင်းလွှတ်ပေးဖို့ ၃။ အာဆီယံဥက္ကဋ္ဌနဲ့ အာဆီယံ အတွင်းရေးမှူးချုပ်ကို မြန်မာပြည်လာခွင့်ပေးပြီး သက်ဆိုင်သူအားလုံးနဲ့ တွေ့ဆုံပေးဖို့ ဖြစ်ပါတယ်။

• **မြန်မာ့အရေး အာဆီယံ ဘုံသဘောတူညီချက် ထုတ်ပြန်မယ် (BBC) 18:03**

အာဆီယံ ခေါင်းဆောင်တွေ အနေနဲ့ မြန်မာနိုင်ငံဆိုင်ရာ သဘောတူညီမှု ကြေညာချက်တခု ယူနိုင်ခဲ့ပြီး အာဆီယံ အဖွဲ့ရဲ့ အထွေထွေအတွင်းရေးမှူးချုပ်က အဲဒီ ကြေညာချက်ကို ထုတ်ပြန်သွားမယ်လို့ ဂျီကိုဝီ လို့လည်း အများသိကြတဲ့ အင်ဒိုနီးရှား သမ္မတက ဆိုပါတယ်။ ဒါ့အပြင် မြန်မာ့အရေး အာဆီယံ အထူးအစည်းအဝေးမှာ အင်ဒိုနီးရှား သမ္မတ ဂျီကိုဝီ ရီဒိုဒိုက မြန်မာနိုင်ငံဆိုင်ရာ အာဆီယံရဲ့ အထူးသံတမန် ခန့်ထားဖို့လည်း တိုက်တွန်းလိုက်ပါတယ်။ အဲဒီ မြန်မာနိုင်ငံဆိုင်ရာ အာဆီယံ အထူးသံတမန် အနေနဲ့ မြန်မာနိုင်ငံက ထိပ်တိုက်ဖြစ်နေကြတဲ့ ဘက်ပေါင်းစုံနဲ့ တွေ့ဆုံဆွေးနွေးပြီး ညှိနှိုင်းပေးရမှာ ဖြစ်တယ်လို့ ဆိုပါတယ်။ မြန်မာနိုင်ငံဘက်ကလည်း နိုင်ငံတကာက ပေးမယ့် အကူအညီတွေအတွက် လမ်းကြောင်းတွေ ဖွင့်ပေးထားဖို့နဲ့ နိုင်ငံရေးအကျဉ်းသား အားလုံးကို လွှတ်ပေးဖို့ သူက တောင်းဆိုခဲ့ပါတယ်။ မြန်မာနိုင်ငံမှာ စစ်အာဏာသိမ်းမှုနောက်ပိုင်း ဖြစ်ပေါ်နေတဲ့ အကြမ်းဖက်မှုတွေကြောင့် မတည်မငြိမ်ဖြစ်နေတဲ့ အခြေအနေတွေကို အဆုံးသတ်နိုင်ရေးအတွက် အရှေ့တောင်အာရှ နိုင်ငံများအသင်း အာဆီယံက ဧပြီလ ၂၄ ရက်နေ့က အင်ဒိုနီးရှားနိုင်ငံ ဂျာကာတာမြို့မှာ အသင်းဝင်နိုင်ငံအသီးသီးက ခေါင်းဆောင်တွေ ဆွေးနွေးခဲ့ကြတာ ဖြစ်ပါတယ်။ “မြန်မာနိုင်ငံကအခြေအနေက လက်ခံနိုင်စရာ မရှိပါဘူး။ သွေးထွက်သံယို အကြမ်းဖက်မှုတွေ ရပ်တန့်ပြီး ဒီမိုကရေစီ၊ တည်ငြိမ်မှုနဲ့ ငြိမ်းချမ်းရေး ရဖို့ ချက်ချင်း ဆောင်ရွက်ရမယ်။ မြန်မာပြည်သူတွေရဲ့ အကျိုးကို ရှေ့တန်းတင်ရပါမယ်။”

ဂျီကိုဝီဒိုဒို (အင်ဒိုနီးရှားသမ္မတ)

“နောက်ဆုံးတော့ ဗိုလ်ချုပ်မှူးကြီးမင်းအောင်လှိုင် တုံ့ပြန်ရတယ်” ဟု စင်ကာပူဝန်ကြီးချုပ် လီရှန်လုန်းက အစည်းအဝေးအပြီး သတင်းထောက်များကို ပြောသည်။ “ကျနော်တို့ ပြောတာ သူကြားတယ်လို့ သူပြောပါတယ်။ သူ့အတွက် အထောက်အပံ့ဖြစ်စေတဲ့ အချက်တွေကို သူယူပါတယ်။ အာဆီယံအနေနဲ့ အပြုသဘောဆောင်တဲ့ အခန်းက ပါဝင်တာ သို့မဟုတ် အာဆီယံကိုယ်စားလှယ်အဖွဲ့ ခရီးစဉ် သို့မဟုတ် လူသားချင်းစာနာမှု အထောက်အပံ့တွေကို သူ မငြင်းပါဘူး။ ဒါတွေ ဆက်လုပ်သွားမှာ ဖြစ်ပြီး အာဆီယံရဲ့ အပြုသဘောဆောင်တဲ့ နည်းလမ်းနဲ့ စေ့စပ်ညှိနှိုင်းသွားမှာပါ” ဟုလည်း ဆိုသည်။

CRPH / NUG

• **အာဆီယံခေါင်းဆောင်များ ဆုံးဖြတ်ချက် အားတက်ရတယ်လို့ NUG ဝန်ကြီး ဒေါက်တာဆာဆာ ထုတ်ပြန် (VOA)**

မြန်မာနိုင်ငံမှာ စစ်တပ်က အကြမ်းဖက် နှိမ်နင်းနေတာ ရပ်တန့်ဖို့နဲ့ နိုင်ငံရေးအကျဉ်းသားတွေကို ပြန်လွှတ်ပေးဖို့ အာဆီယံခေါင်းဆောင်တွေ အားလုံး သဘောတူညီခဲ့ကြတယ်ဆိုတဲ့ သတင်းအပေါ် အားတက်ရတယ်လို့ အမျိုးသားညီညွတ်ရေးအစိုးရ (NUG) ရဲ့ အပြည်ပြည်ဆိုင်ရာ ပူးပေါင်းဆောင်ရွက်ရေးဌာန ပြည်ထောင်စုဝန်ကြီးနဲ့ ပြောခွင့်ရပုဂ္ဂိုလ် ဒေါက်တာဆာဆာက ဒီကနေ့ ထုတ်ပြန်ချက်တခုမှာ ပြောထားပါတယ်။ “ဒါဟာ အမျိုးသားညီညွတ်ရေးအစိုးရက တောင်းဆိုနေတာ ဖြစ်တယ်” လို့ ဒေါက်တာဆာဆာက ပြောပါတယ်။ အင်ဒိုနီးရှားနိုင်ငံ၊ ဂျာကာတာမြို့တော်မှာလုပ်တဲ့ အာဆီယံခေါင်းဆောင်တွေရဲ့ အစည်းအဝေးကနေ လုပ်ပိုင်ခွင့်ပေးလိုက်တဲ့အတိုင်း အာဆီယံ အတွင်းရေးမှူးချုပ်ရဲ့

ဆက်သွယ်လုပ်ဆောင်မှုကို စိတ်အားထက်သန်စွာ စောင့်မျှော်နေပါတယ်လို့ ဒေါက်တာဆာဆာရဲ့ ထုတ်ပြန်ချက်မှာ ဖော်ပြထားပါတယ်။ ဖမ်းဆီးထားသူတွေကို ပြန်လွှတ်ပေးဖို့ အင်ဒိုနီးရှားသမ္မတ ဂျိုကို ဝီဒိုဒိုက အခိုင်အမာ တောင်းဆိုခဲ့တာကိုလည်း ဒေါက်တာဆာဆာက ကျေးဇူးတင်စကား ပြောထားပါတယ်။ အာဆီယံအဖွဲ့အနေနဲ့ ဆုံးဖြတ်ချက်တွေကို အကောင်အထည်ဖော်ရေး အခိုင်အမာ လုပ်ဆောင်မှုနဲ့ မြန်မာလူထုနဲ့ ဒေသတွင်းအတွက် မြန်မာနိုင်ငံမှာ ဒီမိုကရေစီနဲ့ လွတ်လပ်မှုကို ပြန်လည်ထူထောင်ရေး မျှော်လင့်နေပါတယ်လို့ ဒေါက်တာဆာဆာရဲ့ ထုတ်ပြန်ချက်မှာ ဖော်ပြထားပါတယ်။

Civil Disobedience Movements

• နောင်ချိုမြို့မှ CDM ဆရာ၊ ဆရာမများကို မြို့နယ် ပညာရေးမှူးရုံးက ဖိအားပေးနေ By ဧရာဝတီ 24 April 2021

ရှမ်းပြည်နယ် မြောက်ပိုင်း၊ ကျောက်မဲခရိုင်၊ နောင်ချိုမြို့နယ်တွင် အကြမ်းမဖက် အာဏာဖိဆန်ရေးလှုပ်ရှားမှု (CDM) ပြုလုပ်နေသည့် ဆရာ၊ ဆရာမများကို ဒုတိယ မြို့နယ် ပညာရေးမှူး ဦးစိုးခိုင်၊ ဦးစီးအရာရှိ ဦးဇော်မြင့်နှင့် အပေါင်းအပါများက တယ်လီဖုန်းဖြင့် ဆက်သွယ်ကာ ဖိအားပေးနေကြောင်း သိရသည်။ CDM လှုပ်ရှားမှုတွင် ပါဝင်နေသည့် ဆရာမတစ်ဦးက “ကျမတို့ကို ဖုန်းဆက်ပြီး CDM လုပ်သလား မလုပ်ဖူးလား ထပ်မေးတယ်။ ကျောင်းမှာ တခြားသူတွေက Non-CDM တွေ ဖြစ်ကုန်ပြီ၊ ကျမတို့ပဲ ကျန်တော့တယ်၊ CDM ဆက်လုပ်နေမယ် ဆိုရင် ဒီလအတွက် လစာမရတော့ဘူး၊ Non-CDM ဆိုရင် လစာ ထည့်ဆွဲပေးမယ်ဆိုတာမျိုး ပြောတယ်” ဟု ပြောသည်။

Federal

• ကချင်စစ်ရှောင်ဒုက္ခသည်တွေ အရေးပေါ်အကူအညီ လိုအပ် (VOA)

ကချင်ပြည်နယ် အင်ဂျန်းယန်မြို့နယ်က ဘွမ်ရာယန် စစ်ရှောင်စခန်းမှာ စစ်ပြေးဒုက္ခသည် ၅၀၀ ကျော်ဟာ လက်ရှိအချိန်ထိ နေရပ်ရင်း မပြန်နိုင်ဘဲ စားနပ်ရိက္ခာနဲ့ ဆေးဝါးတွေ လိုအပ်နေပါတယ်။ လောလောဆည်မှာ မိုးရာသီကို ရောက်လာတော့မှာဖြစ်တာကြောင့် သက်ကြီးရွယ်အိုတွေနဲ့ ကလေးငယ်တွေအတွက် စိုးရိမ်နေရတယ်လို့ ကူညီရေးဆောင်ရွက်နေသူတွေက ပြောပါတယ်။

• မူဆယ်နယ်စပ် ကုန်သွယ်ရေး ရပ်လုနီးဖြစ် By ဧရာဝတီ 23 April 2021

တရုတ်နိုင်ငံဘက်မှ ကိုဗစ် စည်းမျဉ်းများနှင့် ကုန်တင်ကားများကို ကိုဗစ်ရောဂါ စစ်ဆေးမှုအတွက် နှုန်းထား တိုးမြှင့်ကောက်ခံမှုကြောင့် မူဆယ်နယ်စပ်ကုန်သွယ်ရေးသည် ရပ်တန့်လုနီးပါး ဖြစ်နေကြောင်း သိရသည်။ တရုတ်နိုင်ငံသို့ ဝင်ရောက်မည့် မြန်မာကုန်ကားတစ်စီးကို ကိုဗစ်ရောဂါ စစ်ဆေးမှုအတွက် တရုတ်ယွမ်ငွေ ၂၁၀၀ (မြန်မာကျပ် ၄ သိန်းခွဲကျော်) သို့ တိုးမြှင့်လိုက်ခြင်းဖြစ်ကြောင့် နယ်စပ်ကုန်သွယ်ရေးတွင် အများ ဆုံး တင်ပို့နေသည့် ကုန်စည်ဖြစ်သော သစ်သီးများကို ကုန်သည်များက တွက်ချေ မကိုက်တော့သည့် အခြေအနေများကြောင့် တရုတ်နိုင်ငံဘက်သို့ တင်ပို့မှု ရပ်ဆိုင်းထားလျက် ရှိကြောင်း မူဆယ်နယ် စပ်မှ သစ်သီးကုန်သည်တစ်ဦးက ဧရာဝတီသို့ ပြောသည်။ ယခင်က ကုန်ကားတစ်စီးကို တရုတ်ယွမ် ၁၈၀၀ သာ သတ်မှတ်ထားပြီး ပြီးခဲ့သည့် ဧပြီလ ၂၁ ရက်မှ စပြီး ယွမ် ၂၁၀၀ သို့ တိုးမြှင့်ကောက်ခံလိုက်ခြင်း ဖြစ်သည်။

• တိုင်းရင်းသားလက်နက်ကိုင်တပ်ဖွဲ့တွေအနေနဲ့ ယာယီမဟာမိတ်တပ်ပေါင်းစု ဖွဲ့စည်းပြီး စစ်အာဏာရှင်ကို တိုက်ခိုက်ကြဖို့ မြန်မာနိုင်ငံလုံးဆိုင်ရာ တိုင်းဒေသကြီးနဲ့ ပြည်နယ် အထွေထွေသပိတ်ကော်မတီတွေက မေတ္တာရပ်ခံ

International

• ပျောက်ဆုံး အင်ဒိုရေငုပ်သင်္ဘော အစိတ်အပိုင်းတချို့ တွေ့ရှိ (VOA)

• အိန္ဒိယနိုင်ငံ ၂၄ နာရီအတွင်း ကိုဗစ်ကူးစက်ခံရသူ သုံးသိန်းခွဲနီးပါးရှိ (VOA)

အိန္ဒိယနိုင်ငံမှာ ပြီးခဲ့တဲ့ ၂၄ နာရီအတွင်း COVID-19 ရောဂါကူးစက်သူ ၃၄၆,၀၀၀ ကျော် ရှိခဲ့တယ်လို့ အိန္ဒိယနိုင်ငံက ဒီကနေ့ ပြောပါတယ်။

News in Brief

- နွေဦးတော်လှန်ရေး (၈၃)ရက်အတွင်း လူပေါင်း (၇၄၈)ဦး ကျဆုံးခဲ့ပြီး ဖမ်းဆီးခံရသူ (၄,၄၂၉)ဦးနဲ့ ချုပ်နှောင်ခံထားရသူ (၃,၃၈၉)ဦး၊ ဝရမ်းထုတ်ခံရသူ (၁၁၃၈)ဦး ရှိတယ်လို့ နိုင်ငံရေးအကျဉ်းသားများ ကူညီစောင့်ရှောက်ရေးအသင်း(AAPP)က ထုတ်ပြန်ထားပါတယ်။
- မိုးမောက်တွင် စကစတပ်စခန်းတစ်ခု တိုက်ခိုက်ခံရပြီး လေကြောင်းမှပြန်လည်ပစ်ခတ်
- တောင်ဥက္ကလာမှာ ပေါက်ကွဲမှုများဖြစ်
- ပြည်မြို့အင်းဝဘဏ်ရှေ့ ပေါက်ကွဲမှုဖြစ်၊ ၂၂ရက်ကဖမ်းခံရတဲ့ပြည်သူ၁ဦးရဲ့အလောင်းကို စကစတပ်ပြန်လာဖို့သွား
- မူဆယ်မြို့ တရုတ်-မြန်မာနယ်စပ်ဖြတ် နန်းတော်ဂိတ် မီးလောင်
- မနေ့က ထီးချိုင့်မှာ တပ်နဲ့လူထုထိပ်တိုက်တွေ့ပြီး ဒုရဲအုပ်တစ်ဦးသေ၊ ယနေ့ ပြည် ၁၊ ဖျဉ်းမနား ၁၊ မန္တလေး ၁ အပါဝင်ကျဆုံး